

विक्रोली पुलिस की बड़ी कामयाबी: गुजरात का कुख्यात लुटेरा मुंबई से गिरफ्तार

राष्ट्रीय स्वाभिमान। शिवदिनेश शर्मा मुंबई। गुजरात में कई जगहों पर चोरी और संधमारी की वारदातों को अंजाम देने वाला सराईत अपराधी आखिरकार मुंबई पुलिस के हथ्थे चढ़ गया। विक्रोली के पार्क साइट पुलिस थाने ने आरोपी तरबेज उर्फ पप्पू बिस्मिल्ला खान पठान को गिरफ्तार कर उसके पास से करीब 1.5 लाख रुपये का चोरी का माल जब्त किया है।

7 जुलाई को दोपहर करीब 1:15 बजे पार्क साइट पुलिस थाने की सीमा में स्थित एक घर में आरोपी ने घुसकर वहां अकेली मौजूद महिला नूरजहां मुनाफ खान पर हमला कर दिया। महिला के हाथ और सिर पर गंभीर चोटें आईं। इसके बाद आरोपी ने सोने की चूड़ियां, झुमके, पेंडेंट और चेन लेकर फरार हो गया।

घटना की गंभीरता को देखते हुए जोन 7 के पुलिस उपायुक्त राकेश ओला के मार्गदर्शन में चार टीमों का गठन किया गया। पुलिस ने घटनास्थल और आसपास के करीब 250 सीसीटीवी फुटेज खंगाले और आरोपी की पहचान



की। जांच में पता चला कि वह विक्रोली से दादर होते हुए बांद्रा टर्मिनस पहुंचा था।

जांच के दौरान यह भी सामने आया कि आरोपी पीड़ित परिवार का ही दूर का रिश्तेदार है। तकनीकी विश्लेषण और फील्ड इनपुट्स के आधार पर पुलिस टीम गुजरात रवाना हुई और मेहसाणा जिले के अदुंद्रा गांव से आरोपी को गिरफ्तार कर लिया गया।

आरोपी के खिलाफ पहले से ही सूरत के उमरा, लालगेट और खटोदरा पुलिस स्टेशनों में कई आपराधिक मामले दर्ज हैं।

इस पूरी कार्रवाई को पुलिस आयुक्त देवेन भारती, सह पुलिस आयुक्त सत्यनारायण चौधरी, अपर पुलिस आयुक्त महेश पाटिल, पुलिस उपायुक्त राकेश ओला, सहायक पुलिस आयुक्त प्राची कर्ण और वरिष्ठ पुलिस निरीक्षक संतोष घाटेकर के नेतृत्व में अंजाम दिया गया। इस ऑपरेशन में पुलिस निरीक्षक प्रमोद सानप, एपीआई प्रकाश बोराडे, एपीआई गोले, एपीआई झाड़े, एपीआई भापकर, पीएसआई माली और पीएसआई राजपूत सहित अन्य अधिकारियों ने सराहनीय योगदान दिया।